

**පැරණි නිර්දේශය ප්‍රායෝගික පාලන ක්‍රමය/Old Syllabus**

ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව  
 இலங்கைப் பரீட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்  
 Department of Examinations, Sri Lanka  
 இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரīட்சைத் திணைக்களம் இலங்கைப் பரīட்சைத் திணைக்களம்  
 Department of Examinations, Sri Lanka  
 இலங்கைப் பரīட்சைத் திணைக்களம் இலங்கைப் பரīட்சைத் திணைக்களம் இலங்கைப் பரīட்சைத் திணைக்களம் இலங்கைப் பரīட்சைத் திணைக்களம் இலங்கைப் பரīட்சைத் திணைக்களம்  
 Department of Examinations, Sri Lanka

**OLD** **33 S I**

**අධ්‍යයන පොදු සහතික පත්‍ර (සාමාන්‍ය පෙළ) විභාගය, 2017 දෙසැම්බර්**  
**கல்விப் பொதுத் தராதரப் பத்திர (சாதாரண தர)ப் பரீட்சை, 2017 டிசெம்பர்**  
**General Certificate of Education (Ord. Level) Examination, December 2017**

**ඉතිහාසය I**  
**வரலாறு I**  
**History I**

**යල එකයි**  
**ஒரு மணித்தியாலம்**  
**One hour**

- සැලකිය යුතුයි :**
- (i) සියලු ම ප්‍රශ්නවලට පිළිතුරු සපයන්න. මෙම පත්‍රය සඳහා ලකුණු 80 ක් හිමි වේ.
  - (ii) අංක 1 සිට 40 තෙක් ප්‍රශ්නවල, දී ඇති (1), (2), (3), (4) පිළිතුරුවලින් නිවැරදි හෝ වඩාත් ගැලපෙන හෝ පිළිතුර තෝරන්න.
  - (iii) ඔබට සැපයෙන උත්තර පත්‍රයේ එක් එක් ප්‍රශ්නය සඳහා දී ඇති කව අතුරෙන්, ඔබ තෝරා ගත් පිළිතුරෙහි අංකයට සැසඳෙන කවය තුළ (X) ලකුණ යොදන්න.
  - (iv) එම පිළිතුරු පත්‍රයේ පිටුපස, දී ඇති අනෙක් උපදෙස් ද සැලකිල්ලෙන් කියවා, ඒවා ද පිළිපදින්න.

1. අතීතය, වර්තමානය හා අනාගතය අතර සම්බන්ධතාව තුළින් ඉතිහාසය යනු කුමක්දැයි නිර්වචනය කිරීමට උත්සාහ දැරූ ඉතිහාසඥයා ලෙස සැලකෙනුයේ,  
 (1) ජවහර්ලාල් නේරූ ය. (2) වින්ස්ටන් චර්ච්ල් ය. (3) ඊ.එච්. කාර් ය. (4) ජී.එම්. ව්‍රෙව්ලියන් ය.
2. පහත දැක්වෙන තොරතුරු අදාළ වන්නේ ශ්‍රී ලංකාවේ කවර මූලාශ්‍රයක් සම්බන්ධයෙන් ද?  
 ● පැරණිතම වංසකතාව වීම  
 ● තොරතුරු කෙටියෙන් දක්වා තිබීම  
 ● ක්‍රි.ව. හතරවන ශත වර්ෂයේදී පමණ ලියැවී තිබීම  
 (1) බෝධිවංසය. (2) චූළවංසය. (3) දීපවංසය. (4) මහාවංසය.
3. මෙරට ප්‍රාග් ඓතිහාසික යුගයේ මානවයාගේ ජීවන තොරතුරු ගොඩ නගා ගැනීමට ඉවහල් වන මූලාශ්‍රය කුමක් ද?  
 (1) ජන කථා (2) ශිලා මෙවලම් (3) වංශ කථාවල තොරතුරු (4) ගොඩනැගිලි නටබුන්
4. උඩරට දේශපාලන, ආර්ථික හා සමාජ තොරතුරු ඇතුළත් ග්‍රන්ථයක් සම්පාදනය කළ විදේශිකයා වන්නේ,  
 (1) පාහියන් හිමි ය. (2) ක්වේරෝස් පියතුමා ය. (3) ප්‍රකෝපියස් ය. (4) රොබට් නොක්ස් ය.
5. අනුරාධපුර යුගයේ මුල් භාගයේදී බහුලව දක්නට ලැබෙනුයේ කවර වර්ගයේ සෙල්ලිපි ද?  
 (1) ලෙන් ලිපි (2) ගිරි ලිපි (3) වෑම් ලිපි (4) පුවරු ලිපි
6. ශ්‍රී ලංකාව ගැන ද තොරතුරු ඇතුළත් කොට ඉන්දියා නමැති ග්‍රන්ථය ලියූ වන්දගුප්ත රජුගේ මූලික තානාපතිවරයා වන්නේ,  
 (1) ජලිනි ය. (2) ටොලමි ය. (3) මෙගස්තිනිස් ය. (4) ඉබන් බතුතා ය.
7. වංශ කථා අනුව, විජය ඇතුළු පිරිස තම ජනපද සඳහා තෝරා ගත් ගංගාධාර දෙකක් වනුයේ,  
 (1) කැලණි ගඟ හා වලවේ ගඟ ය. (2) මල්වතු මය හා කලා මය ය.  
 (3) ගල්මය හා යාන් මය ය. (4) මහවැලි ගඟ හා කිරිදි මය ය.
8. ගම්හීර නදිය ආශ්‍රිතව ජනාවාසයක් පිහිටුවූ විජය රජුගේ ඇමතිවරයා  
 (1) අනුරාධ ය. (2) විජිත ය. (3) උපතිස්ස ය. (4) උරුවේල ය.
9. පහත දැක්වෙන ඓතිහාසික සිදුවීම් ඒවා සිදු වූ අනුපිළිවෙල අනුව පෙළ ගැස්වූ විට ලැබෙන නිවැරදි පිළිතුර කුමක් ද?  
 A - කන්තලේ හා ගිරිතලේ වැව් ඉදි කිරීම  
 B - ශ්‍රී මහා බෝධිය වැඩම කරවීම  
 C - පරාක්‍රම සමුද්‍රය ඉදි කිරීම  
 D - ත්‍රිපිටකය ග්‍රන්ථාරූඪ කිරීම  
 (1) B, D, A, C (2) D, B, A, C (3) B, C, D, A (4) D, A, C, B

Department of Examinations Sri Lanka

10. අනුරාධපුර මුල් යුගයේ ඉන්දියාවන් ශ්‍රී ලංකාවත් අතර පැවති සම්බන්ධතාවයේ කැපී පෙනෙන ලක්ෂණය වූයේ,  
 (1) ආක්‍රමණ සිදුවීම ය. (2) සංක්‍රමණ සිදුවීම ය.  
 (3) වෙළෙඳ දූත ගමන් සිදුවීම ය. (4) සංස්කෘතික දූත ගමන් සිදුවීම ය.
11. විවිධ බාහිර බලපෑම්වලට නතු වුව ද ශ්‍රී ලංකාවට සුවිශේෂී වූ අන්‍යාන්‍යතාවයක් ගොඩ නගා ගැනීමට හැකි වී ඇත්තේ,  
 (1) ඉන්දියාවට සම්පව පිහිටීම ය. (2) අතීත මුහුදු සේද මාවතේ මධ්‍යස්ථානයක් ව පිහිටීම ය.  
 (3) ඉන්දියන් සාගරයේ මධ්‍යගතව පිහිටීම ය. (4) දූපතක් ලෙස පිහිටීම ය.
12. ශ්‍රී ලංකාවේ වියළි කලාපයේ පදිංචි ව කෘෂිකර්මය ජීවනෝපාය ලෙස තෝරා ගත් මුල් ආර්ය ජනපදිකයන්ට මුහුණපෑමට සිදු වූ ප්‍රධානතම අභියෝගය කුමක් ද?  
 (1) නව ජනාවාස සඳහා වනාන්තර එළි කිරීමට තිබූ අපහසුතාවය  
 (2) ලැබුණු වර්ෂාපතනයේ අවිනිශ්චිතභාවය නිසා ආහාර නිෂ්පාදනයට අවහිර ඇති වීම  
 (3) වියළි කලාපයේ දේශගුණය ජනපදිකයන්ට හුරු නොවීම  
 (4) අලුත් පරිසර තත්ත්වය තම ජීවනෝපායට එතරම් යෝග්‍ය නොවීම
13. අනුරාධපුර යුගයේ දී ඉන්දියාවේ මෙන් උග්‍ර කුල හේදයක් දක්නට නොලැබීමට හේතුව වන්නේ,  
 (1) රජවරු රටවැසි සියලුදෙනාටම එකසේ සැලකීම ය.  
 (2) රටවැසියාට කුල ක්‍රමය පිළිබඳ අවබෝධයක් නොතිබීම ය.  
 (3) ජනතාව කිසිදු හේදයකින් තොරව එක්සත්ව වාසය කිරීම ය.  
 (4) බුදු දහමේ ඉගැන්වීම් සමාජය තුළ පැතිරයාම ය.
14. මෙරට නිකාය හේදය ආරම්භ වීමට පදනම් වූ ආරාම දෙකක් වන්නේ,  
 (1) මහාවිහාරය සහ මූළාරාමයයි. (2) අභයගිරිය සහ ජේතවනාරාමයයි.  
 (3) තිස්සමහාරාමය සහ ලංකාරාමයයි. (4) මිරිසවැටිය සහ උත්තරාරාමයයි.
15. පහත I කීරුවේ ශ්‍රී ලංකාවේ සුවිශේෂ වැව් කිහිපයක් ද II කීරුවේ ඒවායේ සුවිශේෂත්වයට පදනම් වූ හේතු ද දැක් වේ.  
 I කීරුව II කීරුව  
 (i) අභය වැව A - වැව් කිහිපයක් ඒකාබද්ධ කොට නිර්මාණය කිරීම  
 (ii) තිසා වැව B - නාගරික ජල අවශ්‍යතාවන්ට මුල් තැන දී නිර්මාණය කිරීම  
 (iii) පරාක්‍රම සමුද්‍රය C - කඳු රහිත ප්‍රදේශයක වාපාකාර බැම්මක් යොදා නිර්මාණය කිරීම  
 D - රාජ්‍ය අනුග්‍රහය යටතේ ඉදි කළ පළමු වැව වීම
- I කීරුව සමග II කීරුව ගැලපූ විට ලැබෙන නිවැරදි පිළිතුර කුමක් ද?  
 (1) D, B සහ A (2) B, C සහ D (3) B, D සහ A (4) C, B සහ A
16. වැව් බැම්මෙන් ජලය කාන්දු වීම වැලැක්වීම සඳහා ක්වාට්සයිට් ස්ථරයක පිහිටීම සැලකිල්ලට ගෙන නිර්මාණය කළ වැවකට නිදසුනක් වන්නේ,  
 (1) පදවිය වැව ය. (2) නාව්වදුව වැව ය. (3) මින්නේරිය වැව ය. (4) ගිරිතලේ වැව ය.
17. ක්‍රි.ව. පස්වන සියවසේ සිටි රජවාසල කාන්තාවන්ගේ විලාසිතා ගැන අවබෝධයක් ලබා ගැනීමට ඉවහල් වේයැයි සැලකිය හැක්කේ,  
 (1) පුරාවිද්‍යාත්මක කැණීම්වලින් හමුවූ ආභරණ ය. (2) පොළොන්නරුවේ තිවංක පිළිමගේ චිත්‍ර ය.  
 (3) දෙගල්දොරුව විහාර චිත්‍ර ය. (4) සීගිරි ලලනා රූප ය.
18. පහත සිදුවීම් අතරින් දඹදෙණි රාජ්‍ය සමයේ ලංකාවට පැමිණි සංචාරකයකුට අසන්නට නොලැබෙන සිද්ධීන් දැක්වෙන පිළිතුර කුමක් ද?  
 A - කාලිංග මාඝ ආක්‍රමණය B - දුටුගැමුණු එළාර සටන  
 C - වෙංහෝ සෙනවියාගේ ආක්‍රමණය D - මින්නේරි වැව ඉදි කිරීම  
 E - යාපන පාලකයා ලෙස සපුම්ප්ලේ කුමරු පත් කිරීම  
 (1) C සහ E (2) A සහ E (3) A සහ C (4) B සහ D
19. ● ශිලාලිපි මගින් කාලිංග වංශයේ උසස් බව හුවා දැක්වීම  
 ● තුලාභාර දාන දීම  
 ● රටවැසියන්ට බදු සහන ලබා දීම  
 ඉහත තොරතුරු හා සම්බන්ධ පොළොන්නරු පාලකයා කවුරුන් ද?  
 (1) පළමුවන විජයබාහු රජ (2) සාහසමල්ල රජ  
 (3) පළමුවන පරාක්‍රමබාහු රජ (4) කීර්ති ශ්‍රී නිශංකමල්ල රජ

Department of Examinations Sri Lanka

20. පහත A සිට D දක්වා ඇති තොරතුරු අදාළ වන්නේ කිනම් රාජධානියකට ද?

- A - අග නගරය වීමට පෙර උපනගරයක්ව පැවතීම
- B - ශ්‍රී පාද මාර්ගයේ සන්ධිස්ථානයක පිහිටීම
- C - මහවැලි ගඟ ගලා බසින නිම්නයේ පිහිටීම
- D - කඳු කිහිපයකින් වටවූ තැනිතලා බිමක පිහිටා තිබීම

- (1) යාපහුව (2) කුරුණෑගල (3) ගම්පොළ (4) දඹදෙණිය

21. පහත ප්‍රකාශ අතරින් යාපනය රාජ්‍යය සම්බන්ධයෙන් සාවද්‍ය ප්‍රකාශය තෝරන්න.

- (1) යාපනය රාජ්‍යයේ අගනුවර නල්ලූර් ය.
- (2) යාපනය රාජ්‍යය විජය නගර අධිරාජ්‍යයට යටත්ව තිබූ බව දකුණු ඉන්දීය මූලාශ්‍රවල දැක් වේ.
- (3) පෘතුගීසිහු කුරුඳු ලබා ගැනීමට යාපනය රාජ්‍යය කෙරෙහි අවධානය යොමු කළ හ.
- (4) වල්ලිපුරම් රන් සන්නයින් යාපනයේ අතීත තොරතුරු හෙළි වේ.

22. වෙළෙඳාමත්, ආගම පැතිරවීමත් මුල්කොට ගෙන ඉන්දියන් සාගර කලාපයට පැමිණි මුල්ම යුරෝපීය ජාතිය වූයේ,

- (1) ප්‍රංශයන් ය. (2) පෘතුගීසින් ය. (3) ඕලන්දයන් ය. (4) චීන්ස්වරුන් ය.

23. උඩරට රාජධානියේ බලය ලබා ගැනීම සඳහා පෘතුගීසින් පහත කවර ක්‍රියාමාර්ගයක් අනුගමනය කිරීමට උත්සාහ ගත්තේ ද?

- (1) හික්ෂුන් වහන්සේලාගේ සහයෝගය ලබා ගැනීමට කටයුතු කිරීම
- (2) කතෝලික ආගම උඩරට ප්‍රදේශවල ප්‍රචාරය කිරීම
- (3) කොනප්පු බණ්ඩාරට උඩරට රජකම ලබා දීමට සහාය වීම
- (4) උඩරට සිංහාසනයට උරුමයක් තිබුණු කුසුමාසන දේවිය රජ කර වීම

● පහත A, B, C හා D වලින් උඩරට රජවරුන් හා ලන්දේසින් අතර ඇතිවූ ගිවිසුම් පිළිබඳ තොරතුරු දැක්වේ. ඒවා අධ්‍යයනය කොට 24 සහ 25 යන ප්‍රශ්නවලට පිළිතුරු සපයන්න.

| වර්ෂය | රජකුමා                   | ගිවිසුම් වගන්තිය   |
|-------|--------------------------|--|
| 1638  | A - කීර්ති ශ්‍රී රාජසිංහ | C - පෘතුගීසින් පලවා හැරීමට ලන්දේසින් රජුට උදව් විය යුතු ය.     |
| 1766  | B - දෙවන රාජසිංහ         | D - මුහුදුබඩ ගව්වක් පළල බිම් තීරුවක් ලන්දේසින්ට පැවරිය යුතු ය. |

24. 1638 උඩරට ලන්දේසි ගිවිසුම හා සම්බන්ධ තොරතුරු දැක්වෙන පිළිතුර වන්නේ,

- (1) B හා C ය. (2) A හා C ය. (3) B හා D ය. (4) A හා D ය.

25. 1766 උඩරට ලන්දේසි ගිවිසුම හා සම්බන්ධ තොරතුරු දැක්වෙන පිළිතුර වන්නේ,

- (1) A හා C ය. (2) B හා D ය. (3) A හා D ය. (4) B හා C ය.

● පහත A, B, C හා D හි ඇත්තේ උඩරට රාජ්‍යය හා සම්බන්ධ ඓතිහාසික තොරතුරු කිහිපයකි. ඒවා ඇසුරෙන් 26 සහ 27 ප්‍රශ්නවලට පිළිතුරු සපයන්න.

- A - නායක්කර් වංශයට උඩරට රජකම හිමි වීම
- B - කීර්ති ශ්‍රී රාජසිංහ රජු දවස උඩරට සියම් නිකාය ඇරඹීම
- C - පළමුවන රාජසිංහ රජු උඩරට ආක්‍රමණය කිරීම
- D - කුසුමාසන දේවිය දෝන කතිරිනා නමින් බෞතීස්ම ලැබීම

26. ඉහත සිදුවීම්වල නිවැරදි ඓතිහාසික අනුපිළිවෙළ දැක්වෙන පිළිතුර කුමක් ද?

- (1) D, A, C, B (2) C, D, A, B (3) C, A, D, B (4) D, C, A, B

27. A අක්ෂරයෙන් දැක්වෙන ඓතිහාසික සිදුවීම හා සම්බන්ධ රජකුමා කවුරුන් ද?

- (1) ශ්‍රී වීර පරාක්‍රම නරේන්ද්‍රසිංහ
- (2) රාජාධිරාජසිංහ
- (3) ශ්‍රී විජය රාජසිංහ
- (4) කීර්ති ශ්‍රී රාජසිංහ

● පහත A සිට F තෙක් තොරතුරු ඇසුරින් 28 සහ 29 ප්‍රශ්නවලට පිළිතුරු සපයන්න.

| බලපෑ හේතුව                          | නායකයා                | ආණ්ඩුකාරවරයා             |
|-------------------------------------|-----------------------|--------------------------|
| A - රජයේ අද්වර්ගී බදු ප්‍රතිපත්තිය  | C - කැප්පෙට්පොල දිසාව | E - ටොරින්ටන් සාමි       |
| B - රඳුළුවරුන්ගේ වරප්‍රසාද අහිමිවීම | D - ගොංගාලෙගොඩ බණ්ඩා  | F - රොබර්ට් බ්‍රවුන්රිග් |

28. ක්‍රි.ව. 1818 නිදහස් සටන හා සම්බන්ධ තොරතුරු වන්නේ,  
 (1) B, D හා F ය. (2) A, C හා F ය. (3) A, D හා E ය. (4) B, C හා F ය.
29. ක්‍රි.ව. 1848 නිදහස් සටන හා සම්බන්ධ තොරතුරු වන්නේ,  
 (1) B, D හා F ය. (2) A, D හා E ය. (3) B, C හා E ය. (4) A, C හා E ය.
30. ක්‍රි.ව. 1848 දී ආරම්භ වූ බ්‍රිතාන්‍ය විරෝධී අරගලයේ ප්‍රතිඵලයක් ලෙස මෙරට ගැමි ජනතාවගේ යහපත උදෙසා බ්‍රිතාන්‍ය පාලකයන් ගත් වැදගත් ම ක්‍රියාමාර්ගය කුමක් ද?  
 (1) මෙරට ධනවතුන්ට ව්‍යාපාර ඇරඹීමට උදව් දීම (2) ඉංග්‍රීසි අධ්‍යාපනය සඳහා පාසල් සංඛ්‍යාව වැඩි කිරීම  
 (3) ගැමි කෘෂිකර්මය දියුණු කිරීමට කටයුතු කිරීම (4) දිවයිනේ ප්‍රධාන නගර මහාමාර්ගවලින් සම්බන්ධ කිරීම
31. පහත දක්වා ඇති තොරතුරු අතරින් සමස්ත ශ්‍රී ලංකාව ම එකම ඡන්ද කොට්ඨාශයක් බවට පත්වන අවස්ථා මොනවා ද?  
 A - ජනාධිපතිවරණය B - පළාත් සභා මැතිවරණය  
 C - ප්‍රාදේශීය සභා මැතිවරණය D - ජනමත විචාරණය  
 E - මහ මැතිවරණය  
 (1) B සහ D (2) A සහ D (3) C සහ E (4) A සහ E
32. සෘග්‍ර වෛද්‍ය ආගමික ඇදහීම්වල විශේෂ ලක්ෂණයක් වූයේ,  
 (1) භාවනාව හා තපස් රැකීමට මුල් තැන දීම ය. (2) ත්‍රිමූර්තියට වන්දනා කිරීම ය.  
 (3) මාතෘ දෙවඟනට වන්දනා කිරීම ය. (4) ස්වාභාවික වස්තූන් දේවත්වයෙන් සැලකීම ය.
33. අශෝක අධිරාජ්‍යයාගේ දේශපාලන ප්‍රතිපත්තියේ පරිවර්තනයක් ඇතිවීමට පාදක වූ ප්‍රබල ම හේතුව වන්නේ,  
 (1) මොග්ගලීපුත්ත නිස්ස තෙරුන්වහන්සේගේ අවවාද අනුශාසනා ලැබීමයි.  
 (2) ධර්ම මහා මාත්‍රවරුන්ගෙන් ලද මඟ පෙන්වීමයි.  
 (3) කාලිංග සටනින් සිදු වූ අතිමහත් ජීවිත විනාශයයි.  
 (4) බුදු දහම වැළඳ ගැනීම නිසා ඇතිවූ ධර්මයට ප්‍රතිපත්තියයි.
34. යුරෝපයේ පැවති වැඩිවසම් පාලන ක්‍රමය තුළ වැඩි වරප්‍රසාද භුක්ති විඳින ලද්දේ,  
 (1) රජකුමා ය. (2) රඳුළුවරු ය. (3) නයිට්වරු ය. (4) ආගමික ඉප්පකවරු ය.
35. ලොව ඉමහත් කීර්තියක් ඉසිලූ නාලන්දා සහ වලභි විශ්ව විද්‍යාල දියුණුවට පත්වූයේ,  
 (1) සෘග්‍ර වෛද්‍ය යුගයේ දී ය. (2) පශ්චාත් වෛද්‍ය යුගයේ දී ය.  
 (3) මෞර්ය අධිරාජ්‍ය යුගයේ දී ය. (4) ගුප්ත අධිරාජ්‍ය යුගයේ දී ය.
36. දිල්ලි සුල්තාන් අධිරාජ්‍යයේ ආරම්භක පාලකයා වූයේ,  
 (1) කුටුබ්-උද්දීන්-අයිබෙක් ය. (2) අලා-උද්දීන්-බල්ජ ය.  
 (3) මොහොමඩ්-බින්- ටුග්ලක් ය. (4) මහා අක්බාර් ය.
37. ජපානයේ පැවති වැඩිවසම් ක්‍රමය අහෝසි කරන ලද්දේ,  
 (1) වොකුගාවා ඉයාසු විසිනි. (2) නොබුනගා විසිනි.  
 (3) හිදෙයෝෂි විසිනි. (4) මුට්සුහිතෝ අධිරාජ්‍යා විසිනි.
38. 'ධනවාදය' ලොව පුරා ව්‍යාප්තකරලීමට උපකාරී වූ රාජ්‍ය නිර්බාධවාදය නමැති දර්ශනය ඉදිරිපත් කරන ලද්දේ,  
 (1) කාල් මාක්ස් විසිනි. (2) ජෙරමි බෙන්තම් විසිනි.  
 (3) ජෝන් ස්ටුවර්ට් මිල් විසිනි. (4) ඇඩම් ස්මිත් විසිනි.
39. ක්‍රි.ව. 1857 ඉන්දියානු සිපෝයි කැරැල්ලේ වැදගත් ම ප්‍රතිඵලය වූයේ,  
 (1) බ්‍රිතාන්‍ය වෙළෙඳ සමාගම් පාලනය අවසන්කොට ඉන්දියාව බ්‍රිතාන්‍ය කිරීටය යටතට පත් කිරීමයි.  
 (2) ඉන්දියානු ජාතික කොංග්‍රසය බිහිවීමයි.  
 (3) ඉන්දියානුන් තුළ දේශාභිමානි හැඟීම් වර්ධනය වීමයි.  
 (4) බ්‍රිතාන්‍යයන් ඉන්දියාවට නිදහස ලබා දීමයි.
40. ඇමෙරිකා එක්සත් ජනපදයේ ජනාධිපති වූචිරෝ විල්සන් මහතාගේ මූලිකත්වයෙන් පිහිටුවා ගන්නා ලද්දේ,  
 (1) ජාතීන්ගේ සංගමයයි. (2) එක්සත් ජාතීන්ගේ සංවිධානයයි.  
 (3) නේටෝ සංවිධානයයි. (4) වෝර්සෝ සංවිධානයයි.

**පැරණි නිර්දේශය/பழைய பாடத்திட்டம்/Old Syllabus**

|                                       |                                       |
|---------------------------------------|---------------------------------------|
| <b>OLD</b>                            | <b>33 S II</b>                        |
| Department of Examinations, Sri Lanka | Department of Examinations, Sri Lanka |

**අධ්‍යයන පොදු සහතික පත්‍ර (සාමාන්‍ය පෙළ) විභාගය, 2017 දෙසැම්බර්**  
**கல்விப் பொதுத் தராதரப் பத்திர (சாதாரண தர)ப் பரீட்சை, 2017 டிசெம்பர்**  
**General Certificate of Education (Ord. Level) Examination, December 2017**

**ඉතිහාසය II**  
**வரலாறு II**  
**History II**

**පැය තුනයි**  
**மூன்று மணித்தியாலம்**  
**Three hours**


- \* I කොටසේ පළමුවැනි ප්‍රශ්නය අනිවාර්ය වේ.
- \* II කොටසින් ප්‍රශ්න තුනකට ද, III කොටසින් ප්‍රශ්න දෙකකට ද පිළිතුරු සපයන්න.
- \* පිළිතුරු සැපයිය යුතු මුළු ප්‍රශ්න සංඛ්‍යාව හයකි.

**I කොටස**

1. (අ) පහත (i) යටතේ දක්වා ඇති ඓතිහාසික ස්ථාන සියල්ල ම සපයා ඇති ශ්‍රී ලංකා සිතියමෙහි ද (ii) යටතේ දක්වා ඇති ඓතිහාසික ස්ථාන සියල්ල ම සපයා ඇති ලෝක සිතියම කොටසෙහි ද ලකුණු කර, නම් කරන්න.
- (i) යෝධ වැව, ගාල්ල නදී, පුලතිසිපුර, දඹකොලපවුත, කවරගම, මහ කනදරා වැව, මහියංගනය, රිටිගල, කිරින්ද, මඩකලපු නගරය (ලකුණු 10 යි)
  - (ii) පර්සියන් බොක්ක, තාම්රිප්ති, හිමාලයා කඳු, රෝමය, ජාවා දූපත, රතු මුහුද, ලිස්බන්, ජෙරුසලම (ලකුණු 08 යි)

- (ආ) (i) පහත A, B, C හා D යටතේ දක්වා ඇති ඓතිහාසික තොරතුරු හා සම්බන්ධ පුද්ගලයන්/ස්ථාන කවුරුන් දැයි අනුපිළිවෙළින් ඔබේ පිළිතුරු පත්‍රයේ ලියා දක්වන්න.
- A - ඉතිහාසයේ පළමුවරට ක්ෂත්‍රීය අභිෂේකයක් සිදු කළ ශ්‍රී ලාංකික රජතුමා
  - B - ලියනාවෝ ඩාවින්චි විසින් අදින ලද ලෝක ප්‍රකට කාන්තා චිත්‍රය
  - C - විජය ඇතුළු ආර්ය කණ්ඩායම ශ්‍රී ලංකාවට ගොඩබට ප්‍රදේශය
  - D - රුහුණු රාජ්‍යයේ අගනුවර (ලකුණු 04 යි)

- A සහ B යටතේ දක්වා ඇති පින්තූර අධ්‍යයනය කොට, අසා ඇති ප්‍රශ්නවලට පිළිතුරු අනුපිළිවෙළින් ඔබේ පිළිතුරු පත්‍රයේ ලියන්න.
- (ii) 1. 'A' වලින් දැක්වෙන නිර්මාණයේ නම කුමක් ද?
- 2. මෙය ගොඩ නංවන ලද රජතුමා අයත් රාජ වංශය කුමක් ද?
- 3. ඉන්දියාවේ කවර ගංගාවක් අසබඩ මෙය ගොඩ නංවා තිබේ ද?
- 4. කවරකු සැමරීම සඳහා මෙය ගොඩ නගා ඇත්තේ ද? (ලකුණු 04 යි)



A

- (iii) 1. 'B' පින්තූරයේ දැක්වෙන ශ්‍රී ලාංකික රාජකාරිකයාගේ නම කුමක් ද?
- 2. මෙතුමා ආරම්භ කළ දේශපාලන පක්ෂය සඳහන් කරන්න.
- 3. මෙතුමා, ශ්‍රී ලංකාවේ කවර ආණ්ඩුක්‍රමයක් යටතේ අගමැතිවරයා ලෙස කටයුතු කළේ ද?
- 4. මෙතුමාගේ අදහසක් අනුව ඇරඹූ බහු කාර්ය යෝජනා ක්‍රමය කුමක් ද? (ලකුණු 04 යි)



B

II කොටස

2. (i) ශ්‍රී ලංකාවේ ප්‍රාග් ඓතිහාසික යුගයේ ජීවත්වූ මානවයා පිළිබඳ තොරතුරු ලැබෙන ලෙන් ගුහක් නම් කරන්න. (ලකුණු 03 යි)
- (ii) ආර්ය සංක්‍රමණිකයන් තම ජනාවාස සඳහා තෝරා ගත් ශ්‍රී ලංකාවේ වියළි කලාපයේ ගංගා නිම්න ගඟරක් සඳහන් කරන්න. (ලකුණු 04 යි)
- (iii) ශ්‍රී ලංකාවේ වියළි කලාපයේ මෙන් ව්‍යාප්ත වූ ජනගහනයක් මධ්‍යම කඳුකරයේ දක්නට නොලැබීමට බලපෑ සාධක දෙකක් පැහැදිලි කරන්න. (ලකුණු 05 යි)
- (iv) ආර්යයන් පසු කාලීනව ජල සම්පාදනය පිළිබඳ අවධානය යොමු කළේ ඇයිදැ'යි කරුණු ගුහක් ඇසුරෙන් පැහැදිලි කරන්න. (ලකුණු 06 යි)
3. (i) A - අභය වැව  
B - තිසා වැව  
C - මින්නේරිය වැව  
කරවන ලද්දේ කවර පාලකයන් විසින් දැයි අනුපිළිවෙළින් සඳහන් කරන්න. (ලකුණු 03 යි)
- (ii) පහත A, B, C හා D වලින් දැක්වෙන තොරතුරුවලට අදාළ පිළිතුරු වරහනින් තෝරා අනුපිළිවෙළින් දක්වන්න.  
A - කලා වැවේ සිට තිසා වැවට ජලය ගෙන යාමට තැනූ ඇළ  
B - අඹන් ගඟේ සිට පරාක්‍රම සමුද්‍රයට ජලය ගෙන යාමට තැනූ ඇළ  
C - වැවක අතිරික්ත ජලය මුදා හැරීමට කළ තාක්ෂණික නිර්මාණය  
D - වැවක ජල පීඩනය සමනය කොට සොරොව්ව වෙත ජලය මුදා හැරීමට කරන ලද නිර්මාණය  
(බියෝ කොටුව, ඇළහැර ඇළ, පිටවාන, ජය ගඟ, අගමැටිල්ල ඇළ, රළපනාව, මිනිපේ ඇළ, ඇතුළු වාන) (ලකුණු 04 යි)
- (iii) වැව් හා ඇළ නිර්මාණයේදී අතීත වාරිමාර්ග ශිල්පීන් තු විෂමතාව යොදා ගත් ආකාරය කරුණු දෙකක් ඇසුරෙන් පැහැදිලි කරන්න. (ලකුණු 05 යි)
- (iv) පොළොන්නරු යුගයෙන් පසුව වාරිමාර්ග නිර්මාණය කෙරෙහි පාලකයන්ගේ උනන්දුව නැති වී යාමට හේතු වූ සාධක ගුහක් පැහැදිලි කරන්න. (ලකුණු 06 යි)
4. (i) A - රජුගේ භාණ්ඩාගාරය භාර තැනැත්තා  
B - රජුගේ ඡත්‍රය භාර තැනැත්තා  
C - රජුගේ මංගල කඩුව භාර තැනැත්තා  
හැඳින්වූ නිලතාම අනුපිළිවෙළින් සඳහන් කරන්න. (ලකුණු 03 යි)
- (ii) පහත A, B, C හා D වලින් දැක්වෙන තොරතුරුවලට අදාළ පුද්ගලයන් අනුපිළිවෙළින් දක්වන්න.  
A - පළමුවරට ලංකාවේ ග්‍රාම සීමා නියම කළ රජ  
B - මහාවංසයේ සඳහන් අන්දමට දැහැමි පාලනයක් ගෙන ගිය අනුරපුර පොළී රජ  
C - මින්නේරි දෙවියන් ලෙස ගෞරවයට පාත්‍ර වූ රජ  
D - 'කලිකාල සාහිත්‍ය සර්වඥ පණ්ඩිත' යන උපාධි නාමයෙන් හැඳින්වූ රජ (ලකුණු 04 යි)
- (iii) කුඩාම පාලන ඒකකය වූ ගමක පාලනය සිදුවූ ආකාරය කරුණු දෙකක් ඇසුරෙන් විස්තර කරන්න. (ලකුණු 05 යි)
- (iv) රට වැසියන් රජතුමාගෙන් ඉටු විය යුතු යැයි අපේක්ෂා කළේ කවර සේවාවන්දැයි කරුණු ගුහක් යටතේ විස්තර කරන්න. (ලකුණු 06 යි)
5. (i) පෘතුගීසීන් පැමිණි අවධියේ දී මෙරට පැවැති ප්‍රධාන රාජධානි ගුණ නම් කරන්න. (ලකුණු 03 යි)
- (ii) පහත සඳහන් ඓතිහාසික සිදුවීම් හා සම්බන්ධ පුද්ගලයන් A, B, C හා D අනුපිළිවෙළින් දක්වන්න.  
A - ගාල්ලට ගොඩබට පළමු පෘතුගීසි නාවුක කණ්ඩායමේ ප්‍රධානියා  
B - විකිරි කුමරු නමින් හැඳින්වූ සීතාවක රජතුමා  
C - 'ඉඟුරු දී මීරිස් ගන්නා වගේ' යන කියමන හා සම්බන්ධ උඩරට රජතුමා  
D - උඩරට අවසාන නායකකර් වංශික රජතුමා (ලකුණු 04 යි)
- (iii) පෘතුගීසීන්ට මෙන් ම ලන්දේසීන්ට ද උඩරට රාජධානිය යටත් කර ගැනීමට නොහැකිවූයේ ඇයිදැයි සාධක දෙකක් ඇසුරෙන් පැහැදිලි කරන්න. (ලකුණු 05 යි)
- (iv) වර්ෂ 1815 පමණ වන විට බ්‍රිතාන්‍ය ජාතිකයන්ට උඩරට අල්ලා ගැනීමට හැකිවූයේ ඇයිදැ'යි සාධක ගුහක් ඇසුරෙන් විස්තර කරන්න. (ලකුණු 06 යි)

Department of Examinations Sri Lanka

- 6. (i) බ්‍රිතාන්‍යයන් විසින් ඉන්දියාවේ වෙළෙඳ ගබඩා ගොඩ නැංවූ නගර **තූනක්** සඳහන් කරන්න. (ලකුණු 03 යි)
- (ii) බ්‍රිතාන්‍යයන්ට ශ්‍රී ලංකාව අත්පත් කර ගැනීමට අවශ්‍ය වූ හේතු **දෙකක්** දක්වන්න. (ලකුණු 04 යි)
- (iii) වර්ෂ 1848 මෙරට ඇතිවූ බ්‍රිතාන්‍ය විරෝධී අරගලයට කෝල්බෘක්-කැමරන් ප්‍රතිසංස්කරණ බලපෑ ආකාරය සාධක **දෙකක්** ඇසුරෙන් පැහැදිලි කරන්න. (ලකුණු 05 යි)
- (iv) (a) මෙරට බෞද්ධ, හින්දු හා ඉස්ලාම් පුනර්ජීවයක් ඇති කර ලීමට මූලිකත්වය ගත් තැනැත්තකු බැගින් පිළිවෙළින් නම් කරන්න.
- (b) ඉන් මධ කැමති එක් තැනැත්තකුගේ සේවාව පිළිබඳ නිදසුන් සහිත කෙටි විස්තරයක් සපයන්න. (ලකුණු 06 යි)

III කොටස

- 7. (i) ඉන්දියාව බාහිර ලෝකය සමඟ සම්බන්ධතා පැවැත්වූ එහි වයඹ දිග පිහිටි දුර්ග මාර්ග **තූනක්** සඳහන් කරන්න. (ලකුණු 03 යි)
- (ii) පහත A, B, C හා D යටතේ දැක්වෙන තොරතුරුවලට ගැලපෙන පිළිතුරු වරහනින් තෝරා අනුපිළිවෙළින් දක්වන්න.
  - A - ආර්යයන් පැමිණීමට පෙර ඉන්දියාවේ පැවති ශිෂ්ටාචාරය
  - B - ආර්ය සංක්‍රමණිකයන්ට ඉන්දියාවේ දකුණට ව්‍යාප්ත වීමේදී බාධකයක් වූ කඳු වැටිය
  - C - ආර්යයන්ගේ නිජ භූමිය ලෙස සැලකෙන ප්‍රදේශය
  - D - ඉන්දියාව ආක්‍රමණය කළ පළමු ග්‍රීක අධිරාජයා
 (වින්ධ්‍යා, නයිල් නිම්න, මහා ඇලෙක්සැන්ඩර්, ස්ටෙස්ස්, ඉරානය, ඇරකන්යෝමා, ඉන්දු නිම්න, සෙලියුකස් නිකේටර්) (ලකුණු 04 යි)
- (iii) වෛදික යුගයේ ආර්ථික කටයුතු සංවිධානය වූ ආකාරය කරුණු **දෙකක්** ඇසුරෙන් විස්තර කරන්න. (ලකුණු 05 යි)
- (iv) අශෝක අධිරාජයාගේ ආගමික සේවාව කරුණු **තූනක්** ඇසුරෙන් පහදන්න. (ලකුණු 06 යි)

- 8. (i) A - පළමු ලෝක සංග්‍රාම සමයේදී ජර්මන් සබ්මැරීනයක් මගින් හිල්වා දැමූ ඇමරිකානු මගීන් සිටි නැව
  - B - පළමු ලෝක සංග්‍රාමයට නායකත්වය දුන් ජර්මන් අධිරාජයා
  - C - දෙවන ලෝක සංග්‍රාමයෙන් පසු බිහිවූ ජගත් සංවිධානය
- අනුපිළිවෙළින් සඳහන් කරන්න. (ලකුණු 03 යි)
- (ii) (a) නාසිවාදයේ දේශපාලන නායකයාද, පැසිපිච්වාදයේ දේශපාලන නායකයා ද පිළිවෙළින් දක්වන්න.
  - (b) නාසිවාදයේ විශේෂ ලක්ෂණ **දෙකක්** සඳහන් කරන්න. (ලකුණු 04 යි)
  - (iii) දෙවන ලෝක සංග්‍රාමයෙන් පසු ලෝක දේශපාලනයේ ඇතිවූ වෙනස්කම් **දෙකක්** කෙටියෙන් පැහැදිලි කරන්න. (ලකුණු 05 යි)
  - (iv) යුද්ධයේදී හැමවිටම සිදු වන්නේ මහත් විනාශයක් බව දෙවන ලෝක සංග්‍රාමය ඇසුරෙන් නිදසුන් ඉදිරිපත් කරමින් පහදන්න. (ලකුණු 06 යි)

- 9. (i) යටත් විජිත පිහිටුවා ගත් යුරෝපා ජාතීන් **තූනක්** නම් කරන්න. (ලකුණු 03 යි)
- (ii) පහත A, B, C හා D යටතේ දක්වා ඇති නව සොයා ගැනීම්වලට සම්බන්ධ පුද්ගලයන් කවුරුන්දැයි වරහන් තුළින් තෝරා අනුපිළිවෙළින් නම් කරන්න.
  - A - ගුරුත්වාකර්ෂණ නියමය
  - B - දුර දක්නය
  - C - වාෂ්ප දූම්රිය එන්ජිම
  - D - දුරකථනය
 (ඇලෙක්සැන්ඩර් ග්‍රැහැම්බෙල්, සර් අයිසෙක් නිවුටන්, ගැලිලියෝ ගැලිලි, ජෝර්ජ් ස්ටීවන්සන්, රොබට් හුල්ටන්, සැමුවෙල් මෝර්ස්, හම්ප්‍රි ඩේවි, ජෝන් කේ) (ලකුණු 04 යි)
- (iii) කාර්මික විප්ලවය නිසා ලොව ප්‍රවාහන ක්ෂේත්‍රයේ ඇතිවූ දියුණුව කරුණු **දෙකක්** ඇසුරෙන් පැහැදිලි කරන්න. (ලකුණු 05 යි)
- (iv) කාර්මික විප්ලවය ලොවට හිතකර මෙන් ම අහිතකර ප්‍රතිඵල ද ගෙන දී ඇති බව නිදසුන් දක්වමින් විස්තර කරන්න. (ලකුණු 06 යි)

Department of Examinations Sri Lanka

10. (i) ඉන්දියාවේ ආරම්භ වූ ප්‍රධාන ආගම් තුනක් නම් කරන්න. (ලකුණු 03 යි)
- (ii) පහත A, B, C හා D යටතේ දක්වා ඇති එක් එක් කරුණට අදාළ පිළිතුරු වරහන් තුළින් තෝරා අනුපිළිවෙළින් ලියා දක්වන්න.
- A - ඉස්ලාම් ධර්මයේ ආදි කර්තෘවරයා  
 B - ඉස්ලාම් ධර්මය ඇතුළත් ශුද්ධ වූ ග්‍රන්ථය  
 C - ඉන්දියාවේ පළමු මෝගල් පාලකයා  
 D - ඉන්දියාවේ කුංගහදා නිමිතයේ ආරම්භ වූ නිදහස් හින්දු රාජ්‍යය  
 (බහමනි, විජයනගර, ධම්මපදය, කුරුණෑගල, මහම්මත්තුමා, කලිංග අබ්බකර්, බාබුර්, ජෙහන්ගිර්) (ලකුණු 04 යි)
- (iii) මහා අක්බාර් රජ මෝගල් රාජ වංශයේ ශ්‍රේෂ්ඨතම පාලකයා ලෙස සලකනු ලබන්නේ ඇයිදැ'යි කරුණු දෙකක් ඇසුරෙන් විස්තර කරන්න. (ලකුණු 05 යි)
- (iv) මුහුණත අධිරාජ්‍යවාදී පාලනයෙන් ඉන්දියාව මුදවා ගැනීමට මහත්මා ගාන්ධිතුමා ගත් ක්‍රියා මාර්ග තුනක් විස්තර කරන්න. (ලකුණු 06 යි)

\*\*\*

Department of Examinations Sri Lanka

Department of Examinations Sri Lanka



OL/2017/33-STE-II (OLD)

[සියලු ම හිමිකම් ඇවිරිණි] முழுப் பதிப்புரிமையுடையது [All Rights Reserved]

## පැරණි නිර්දේශය/பழைய பாடத்திட்டம்/Old Syllabus

ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව ශ්‍රී ලංකා විභාග දෙපාර්තමේන්තුව  
 இலங்கைப் பரீட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்  
 Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka  
 இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்  
 Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka Department of Examinations, Sri Lanka


**OLD****33 STE II**

අධ්‍යයන පොදු සහතික පත්‍ර (සාමාන්‍ය පෙළ) විභාගය, 2017 දෙසැම්බර්  
 கல்விப் பொதுத் தராதரப் பத்திர (சாதாரண தர)ப் பரீட்சை, 2017 டிசெம்பர்  
 General Certificate of Education (Ord. Level) Examination, December 2017

|         |    |
|---------|----|
| ඉතිහාසය | II |
| வரலாறு  | II |
| History | II |

1. (අ) (i)  
 1. (அ) (i)  
 1. (a) (i)

විභාග අංකය }  
 சுட்டெண் } .....  
 Index No. }



- (ii) (b) 1
- (ii) (c) 1
- (ii) (d) 1

